



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

पोर्चुगलको सपना
देखाएर ३९ लाख ठगी

इलाम, साउन २५। वैदेशिक रोजगारीमा पोर्चुगलको सपना देखाएर पीडितलाई ठगने कार्यमा संलग्न एक जनालाई प्रहरीले पक्राउ गरेको छ।
पक्राउ पर्नेमा इलामको रोड गाउँपालिका वडा नम्बर ६ स्थायी घर भई काठमाडौंको सिनामंगल बस्ने ३१ वर्षीय उमेश सेती सुरुवाल रहेका छन्।
उनले सुरज श्रेष्ठ समेत तीन जनालाई वैदेशिक रोजगारीको लागि पोर्चुगल पठाइदिने भन्दै ३९ लाख ठगको प्रहरीले जनाएको छ। उनले प्रतिव्यक्ति तेह
(बाँकी अन्तिम पृष्ठमा)

कैदीबन्दी मृत्यु प्रकरण

कारागार प्रमुखविरुद्ध पक्राउ पुर्जी, असई पक्राउ



संखुवासभा, साउन २५। संखुवासभाको कारागारभित्र दुई कैदीको हत्या प्रकरणमा प्रहरी सहायक निरीक्षक (असई) लक्ष्मी चौधरी पक्राउ परेका छन्।
चौधरीलाई आइतबार पक्राउ गरिएको जिल्ला प्रहरी कार्यालयले जनाएको छ। प्रहरी सहायक निरीक्षक चौधरीलाई पक्राउ गरी जिल्ला अदालत संखुवासभाबाट पाँच दिन हिरासतमा राख्ने अनुमति लिएको जिल्ला प्रहरी कार्यालयका प्रवक्ता प्रहरी निरीक्षक सरोज

खनालले जानकारी दिए।
कैदी मृत्यु प्रकरणमा मुछिएका कारागार सुरक्षा प्रमुख चौधरीलाई आइतबार पाँच दिन म्याद थप गरेर अनुसन्धान भइरहेको प्रहरी निरीक्षक खनालले बताए। पीडितले दिएको किटानी जाहेरीका आधारमा सहायक निरीक्षक चौधरीसहित कारागार निमित्त प्रमुख राजेन्द्र घिमिरेविरुद्ध जिल्ला अदालत संखुवासभाले पक्राउ अनुमति जारी गरेको थियो।

कुटपिटबाट संखुवासभाको मादी नगरपालिका-५ का २० वर्षीय विनोद तोलाङ्गी र नुवाकोटको ककनी गाउँपालिका-७ का २८ वर्षीय आकाश बलामीको बुधवार विहान मृत्यु भएको थियो। शनिवार जिल्ला प्रहरी कार्यालयमा कारागार निमित्त प्रमुख (जे.एल.) घिमिरे र प्रहरी सहायक निरीक्षक चौधरीविरुद्ध जाहेरी परेको थियो।
उक्त जाहेरी परेपछि प्रहरीले कारागारका निमित्त प्रमुख घिमिरे र चौधरीविरुद्ध अदालतबाट पक्राउ अनुमति लिएको जिल्ला प्रहरी कार्यालयले जनाएको छ। प्रहरीले कारागारका निमित्त प्रमुख घिमिरेलाई भने पक्राउ गरिसकेको छैन। यस घटनामा अन्य व्यक्तिको पनि संलग्नताबारे अनुसन्धान गरिरहेको कार्यालयले जनाएको छ। पक्राउ परेका चौधरीमाथि अनुसन्धान भइरहेको छ। पक्राउ पुर्जी जारी भएका कारागारका निमित्त प्रमुख घिमिरेलाई पक्राउ गरेर अनुसन्धान बढाइने प्रहरीले जनाएको छ।

छ दिनपछि आफन्तले शव बुझे
कुटपिटबाट मृत्यु भएको कैदी तोलाङ्गी र बलामीका आफन्तले छ दिनपछि शव बुझेका छन्। किटानी जाहेरीपछि शनिवार शवको परीक्षण गरिएको थियो।
(बाँकी अन्तिम पृष्ठमा)

रूपैयाँ एक, सेवा अनेक

भापा, साउन २५। भापाको दमकस्थित मेची बहुउद्देश्यीय सहकारी संस्था दमकले 'रूपैयाँ एक, सेवा अनेक' कार्यक्रम सार्वजनिक गरेको छ।
२७औँ वार्षिकोत्सव तथा २९औँ साधारणसभाको पत्रकार सम्मेलनमार्फत प्रतिवेदन सार्वजनिक गर्दै कार्यक्रम सार्वजनिक गरेको हो।
सदस्य तथा समुदायमा आधारित रहेर सामाजिक काम गर्नका लागि इच्छुक सहकारीका सदस्यबाट दैनिक एक रूपैयाँ उठाउने र उठे बराबरको रकम सहकारीले थपेर सामाजिक अभियानमा खर्च गरिने सार्वजनिक गरेको हो।
असार मसान्तसम्ममा सहकारीका सदस्यका संख्या १५ हजार २ सय ५८ रहेको छ।
सहकारीले यो मन हुने सहकारीका सदस्यहरूमात्र सहभागी हुने र करकाप नगरिने पनि जनाएको छ। सानो-सानो सहयोगले पनि सामाजिक काममा ठूलो योगदान दिन सकिन्छ भनेर हामीले यो कार्यक्रम ल्याएका छौं- सहकारीका संस्थाका अध्यक्ष नारायणप्रसाद भट्टराईले भने।
सहकारी संस्थाले यसभन्दा अघि पहिलो सहकारी आवास कार्यक्रम सम्पन्न गरेको र दोस्रो सहकारी आवास कार्यक्रमका लागि चार करोड बजेट विनियोजन गरेको पनि सार्वजनिक गरेको छ। सहकारी संस्थाले नेपालमा नै पहिलोपटक सदस्यहरूका लागि ५७ वटा घर



निर्माण गरेर हस्तान्तरण गरेको थियो।
घर नहुने तथा डेरामा बस्ने सहकारीका सदस्यहरूले डेरा बस्दा तिनपने रकम तिर्दा सहकारीले नै घर उपलब्ध गराउने नीतिलाई यो वर्ष पनि अघि बढाइएको छ- सहकारीका अध्यक्ष नारायणप्रसाद भट्टराईले बताए। धेरैले सहकारी आवास सफल हुँदैन भनेका थिए तर गर्दा हुदो रहेछ- उनले भने।
सहकारीले चालू वर्ष मोरङको उर्लावारीमा रहेको संस्थाका नामको जग्गामा सहकारी वजार निर्माण गर्ने भएको छ। सदस्यहरूलाई कृषि उत्पादनमा जोडेर त्यसको बजारिकरणका लागि हामी कृषि बजार बनाउने तयारीमा छौं- सहकारी संस्थाका प्रमुख कार्यकारी अधिकृत

खोमप्रसाद बगालेले जानकारी दिए।
बगालेका अनुसार सहकारीले गत वर्ष ३ अर्ब ५५ करोड १७ लाख ४९ हजार २९४ रूपैयाँको कारोबार गरेको छ। सहकारी संस्थाको शेर पुँजी ३७ करोड ४९ लाख ८३ हजार ८ सय रूपैयाँ रहेको छ। अहिले सदस्यहरूमा ३ अर्बभन्दा बढी कर्जा लगानी गरेको उनले जनाए।
यसैगरी सहकारी संस्थाले विभिन्न शीर्षकमा राज्यलाई २ करोड २३ लाख ७७ हजार २ सय ६० रूपैयाँ कर तिरेको प्रमुख कार्यकारी अधिकृत बगालेले जनाए।
लाभार्थी कर, संरक्षित पुँजि कर, समिति तथा उपसमिति भत्ताको कर, ब्याज कर, आय कर, कर्मचारीको पारिश्रमिक कर लगायतका शीर्षकमा आफुहरूले राज्यलाई कर तिरेको उनले उल्लेख गरे।

बालयौन

दुरुपयोग गरेपछि...

ललितपुर, साउन २५। बालयौन दुरुपयोग गरेको अभियोगमा ललितपुर महानगरपालिका-२२ बुद्धमतीस्थित ब्लेस हाउस एण्ड चाइल्ड केयर सेन्टरका सञ्चालक हुम्ना सिमिकोट गाउँपालिका-६ घर भएका ४१ वर्षीय वत्सिंह बुढालाई प्रहरीले पक्राउ गरेको छ।
वत्सिंहले उक्त चाइल्ड केयरमा बस्दै आएका ८ वर्षीया बालिकालाई गत असारदेखि साउन २६ गते विहानसम्म बालयौन दुरुपयोग गरेको र बालिकाले
(बाँकी अन्तिम पृष्ठमा)

नाबालकसहित तीन जनालाई छुरी प्रहार

तेह्रथुम, साउन २५। तेह्रथुमको फेदाप गाउँपालिका-३ जलजलेमा नाबालकसहित तीन जनालाई छुरी हान्ने एक युवालाई प्रहरीले पक्राउ गरेको छ। सामान्य विवादको क्रममा ज्यान मार्ने उद्देश्यले उनले धारिलो हतियारले प्रहार गरेको हो।
हतियार प्रहार गरेको आशंकाका फेदाप गाउँपालिका-३का ४६ वर्षीय मुकेश लिम्बूलाई पक्राउ गरिएको जिल्ला प्रहरी कार्यालय तेह्रथुमका प्रहरी निरीक्षक छेपेञ्जो भोटेले जानकारी दिए।



उनका तीन वर्षीय छोरा आर्यु लिम्बू र ४३ वर्षीय तिलविक्रम लिम्बू रहेका छन्। छुरी प्रहारबाट तेजवहादुर र तिलविक्रमको हातमा चोट लागेको छ

छुरी प्रहारबाट घाइते हुनेमा स्थानीय ४१ वर्षीय तेजवहादुर लिम्बू, मुद्रा दर्ता गरेर कानूनी कारवाहीको प्रक्रिया अगाडि बढाउने तयारी रहेको प्रहरी निरीक्षक छेपेञ्जो भोटेले जानकारी दिएका छन्।
भने आयुको टाउकोमा गहिरो चोट लागेको छ।
घाइतेहरूलाई उपचारका लागि न्यूरो अस्पताल विराटनगर पठाइएको छ।
घाइतेमध्ये नाबालक आयुको अवस्था चिन्ताजनक रहेको प्रहरी निरीक्षक भोटेले बताए।
पक्राउ परेका लिम्बू माथि सोमबार म्याद थप गरी ज्यान मार्ने उद्योगमा मुद्दा दर्ता गरेर कानूनी कारवाहीको प्रक्रिया अगाडि बढाउने तयारी रहेको प्रहरी निरीक्षक छेपेञ्जो भोटेले जानकारी दिएका छन्।

सिटिजन्स बैंकका ६ जना कर्मचारी पक्राउ

काठमाडौँ, साउन २५। नक्कली शैक्षिक प्रमाणपत्रको आरोपमा सिटिजन्स बैंकका ६ जना कर्मचारी पक्राउ परेका छन्।
विभिन्न शाखामा कार्यरत कर्मचारीलाई नक्कली प्रमाणपत्रको आधारमा जागिर खाएको आरोपमा पक्राउ गरिएको जिल्ला प्रहरी परिसर काठमाडौँका एसपी कुमोद हुंजेलले जानकारी दिए।
उनका अनुसार पक्राउ पर्नेमा मनिषा मास्के, गोमा ज्ञवाली, कल्पना खत्री, प्रतिक्षा रेग्मी, खिमन्दा गौतम र दीपक विष्ट रहेका छन्। प्रहरीले उनीहरूमाथि थप अनुसन्धान

भइरहेको जनाएको छ।
उता काठमाडौँ महानगरपालिका-१६ कालधारास्थित लामा चिया पसलमा जुवातास खेल्नेको अवस्थामा कांभे भुम्बू गाउँपालिका-२ घर भएका ४१ वर्षीय रामबहादुर थापा समेत ५ जनालाई प्रहरीले पक्राउ गरेको छ।
विशेष सूचनाको आधारमा प्रहरी वृत्त लैनचौरबाट खटिएको प्रहरीले उनीहरूलाई नगद ३४ हजार १ सय २५ रूपैयाँ र ३ बुक ताससहित पक्राउ गरेको हो। यस सम्बन्धमा प्रहरीले आवश्यक अनुसन्धान गरिरहेको छ।

बंगलादेशमा डेगु

४०० भन्दाबढीको मृत्यु, ८५००० संक्रमित



काठमाडौँ, साउन २५। बङ्गलादेशमा २४ घण्टाको अवधिमा थप ११ जनाको डेङ्गुका कारण मृत्यु भएको पुष्टि भएको छ।
योसँगै यस वर्ष डेङ्गु सङ्क्रमणका कारण मृत्यु हुनेको संख्या ३९८ पुगेको स्वास्थ्य सेवा महानिर्देशनालयले जनाएको छ।
स्वास्थ्य मन्त्रालय अन्तर्गतको महानिर्देशनालयको तथ्याङ्क अनुसार पछिल्लो २४

घण्टामा दैनिक दुई हजार ९०५ जनामा डेङ्गुको सङ्क्रमण देखिएको र जनवरीयता डेङ्गुका सङ्क्रमितको संख्या ८५ हजार ४११ पुगेको छ।
पछिल्लो २४ घण्टामा अस्पताल र क्लिनिकबाट थप दुई हजार ९९१ जना निको भएर घर फर्केपछि निको हुनेको संख्या ७५ हजार २८० पुगेको स्वास्थ्य तथा जनसंख्या मन्त्रालयले जनाएको छ।
यस वर्षको अगस्टमा १४७ जुलाईमा २०४ र जुनमा ३४ जनाको मृत्यु भएको छ। गत महिना ४३ हजार ८५४ जनामा लामखुट्टेको टोकाइबाट डेङ्गुको सङ्क्रमण देखिएपछि अगस्टको पहिलो १३ दिनमा थप ३२ हजार ४७९ जनामा डेङ्गुको सङ्क्रमण देखिएको छ।
एडिस लामखुट्टेको टोकाइबाट सन् भाइरल रोग डेङ्गु ज्वरा आउँदा टाउको दुख्ने, उच्च ज्वरो आउने, थकाइ लाग्ने, मांसपेशी र जोर्नी दुख्ने, ग्रन्थी सुनिने, वान्ता हुने र चिलाउने जस्ता लक्षणहरू देखा पर्छन्। एडिस मूलतः उष्णकटिबन्धीय र उपोष्णकटिबन्धीय क्षेत्रमा पाइने लामखुट्टेको प्रजाति हो। तर, यो प्रजाति अहिले अन्टार्क्टिका बाहेक सबै महादेशहरूमा फैलिएको पाइन्छ।

विद्यार्थीलाई थप्पड हान्ने शिक्षक जमानतमा रिहा



काठमाडौँ, साउन २५। हडकडको एक इस्लामिक सिकाइ केन्द्रमा १३ वर्षीय बालकलाई थप्पड हान्ने शिक्षकलाई इस्टर्न ल कोर्टले सोमबार जमानतमा छोडेको छ।
यद्यपि भाषा केन्द्रले उनी त्यहाँको शिक्षक नभई स्वयंसेवक मात्र भएको अदालत सामु बताएको छ। उनलाई हडकड डलर ५० हजार धरौटीसहित हप्तामा तीनपटक सम्बन्धित अधिकारीसामु उपस्थित हुनुपर्ने गरी छोडिएको हो। उनको अर्को सुनुवाई सेप्टेम्बर २९ मा हुनेछ।
पीडित बालकका परिवारले अगस्ट १०मा प्रहरीमा जाहेरी दिएपछि त्यसको भोलिपल्ट प्रहरीले उनलाई पक्राउ गरेको थियो। बालकमाथि थप्पड हान्ने व्यक्ति पाकिस्तानी मूलका शाहजाद खान हुन्। अदालतका अनुसार उनीसँग भएका कागजातले हडकडमा बसोबास गर्न पाए पनि काम गर्ने अधिकार दिइने।
कुरान पाठका क्रममा बालकलाई थप्पड हानेको आरोप उनीमाथि लागेको थियो। थप्पडका कारण पीडित बालकको आँखामा चोट लागेको छ। उनलाई दुई पटक शल्यक्रिया गर्नुपर्ने चिकित्सकले बताएका छन्।
उनको पहिलो शल्यक्रिया भइसकेको छ भने दोस्रो शल्यक्रिया ६ महिनापछि गर्नुपर्नेछ। चोटका कारण उनको आँखाको रेटिनाले स्थान छोडेको आँखा विशेषज्ञले बताएका छन्।

No-Mind Meditative Therapy

Swami Anand Tathagat

Start From

9th August - 16 August

२०८० साउन २४ देखि ३१ गतेसम्म

oshodivinedoors.com +977 9824999770

Osho Divine Doors Harkate, Ilam

पूर्वाञ्चल

सम्पादकीय

दलीय स्वार्थको चङ्गुलमा राजनीति



सरोज ओली

भ्रष्टाचारका काण्डहरू नै नेपालको परिचय बन्न थालेको आभाष भइरहेको छ यतिबेला । एउटा काण्ड सेलाउन नपाउँदै अर्को भन्ने ठूलो काण्ड सार्वजनिक हुन थालेकोले देशको परिचय नै बदलिएर काण्डकाण्डको देशमा परिणत हुन थालेको सन्दर्भले आमनेपालीको शिर निहुरिएको छ । घुषकमल दाहाल नेतृत्वको वर्तमान सरकारका गृहमन्त्री नारायण काजी श्रेष्ठले नयाँदेखि पुराना भ्रष्टाचार काण्डका फाइल खोल्न थालेपछि संसदको मुख्य प्रतिपक्षी दल नेपाल कम्युनिष्ट पार्टी एमाले आतितिएको छ । र जनताको सर्वोच्च थलो, जनप्रतिनिधिमूलक संस्था संघीय संसद अवरुद्ध गरेर संसदको कारवाही नै अवरुद्ध गर्दै आएको छ ।

पछिल्लोपटक सय किलो अवैध सुन बरामद गरेपछि त्यसको छानविन गर्दै आएको सीआइवीको अनुसन्धानलाई विश्वास नगरेको एमाले संसदीय छानविन समितिको मागसहित सदन अवरुद्ध गर्न लागेको हो । गृहमन्त्री श्रेष्ठ भ्रष्टाचारविरुद्ध आक्रामक भई विगतका सबै काण्डहरूको फाइल खोल्न अग्रसर भएपछि ललिता निवास जग्गा प्रकरण, नक्कली शरणार्थी प्रकरण हुँदै विगतमा चर्चामा आएका सेक्युरिटी प्रेस काण्ड, ओम्नी, वाइडवडी जस्ता काण्डहरूको पनि फाइल खोलिसक्ने आशंकाका खासगरी तीन दशकदेखि सत्तामा बस्दै आएका दल र नेताहरू तरंगित बनेका छन् । त्यसको प्रष्ट रूप संसदको अवरुद्ध नै हो जुन घटनाक्रमले पनि संकेत गरेको छ ।

शरणार्थी काण्डमा एमालेका प्रभावशाली नेता एवम् पूर्व उपप्रधानमन्त्री टोपबहादुर रायमाभीसँगै गृहमन्त्री नेकाका बालकृष्ण खँड पक्राउ परिसकेका छन् । त्यस्तै ललिता निवास जग्गा प्रकरणमा पनि तिनी दलका शीर्ष नेताहरू आरोपित छन् भने केही पक्राउ परेका छन् । अहिलेसम्मको अनुसन्धानमा पूर्व प्रधानमन्त्रीहरू, एमाले र काँग्रेसका शीर्ष नेताहरू दोषी पाइएकोले त्यसले पार्टीको साख र भविष्यलाई अनिश्चित बनाइसकेको छ । त्यसैले एमाले गृहमन्त्रीलाई पदमुक्त गराई आफ्नो दल आबद्ध सबैलाई उन्मुक्ति दिलाउने लक्ष्यका साथ संसद चलन नदिने रणनीतिमा छ । देशको विकास, समृद्धि र सुशासनको चिप्लो कुरा गरेर नथाक्ने दलहरूको यस्तो व्यवहारले न राजनीतिक प्रणालीले स्थायित्व पाउँछ न त जनअपेक्षाले पूर्णता । त्यसैले पनि राजनीतिलाई जनसेवाको पर्याय बनाउन, देशको बिग्रदो छविलाई उजिल्याउन जनता खासगरी नेपाली मतदाताले आगामी आमनिर्वाचनसम्ममा गम्भीर समीक्षा गर्नुपर्छ । अनि मात्र स्वच्छ, स्थिर, परिणाममुखी तथा सुशासनको अनुभूति गर्न पाइने छ ।

शिक्षासेवी काइला बा !

शनिश्चरेमा भेट भयो । म विराटनगरमा आइकम पढ्थे । हाम्रो पथरभित्रको खेती बाबुले बेची सकेकाले छुट्टीको बेला म शनिश्चरेमा आउँथे । त्यो बेला छ जना वलीहरू मिलेर 'नेपाल स्टोर' नामको धान-चामल, पाटाको कारोवार र किराना पशल खोलेका थिए । हाम्रा दाजु हरिप्रसाद पनि त्यो दोकानमा हिस्सेदार थिए । त्यसो हुँदा म त्यहाँ केही दिन बस्थे । काइलाउ नेपाल स्टोरको लेखापाल एकाउन्टेन्ट थिए । मैले बसेको खाएको पैसा दिन खोज्दा उनले रिसाए भने- 'सरोज एक जनाले खाएको पैसा दिनुपर्छ, पौँन' । पछि वि.सं. २०२२ मा भारतीय रुपैयाँको डिभ्यालुएसन र नेपाली पैसाको रिभ्यालुएसन हुँदा नेपाल स्टोर ठूलो घाटामा पर्न गयो । नेपाल स्टोर उठ्यो । त्यसपछि उनी पञ्चायती व्यवस्था अनुसार अनिवार्य निःशुल्क प्राथमिक पाठशाला पाराखोपी गाउँ पञ्चायतको सचिव भए पाराखोपी गाउँ पञ्चायतभित्रका सबै पाँच वटा विद्यालयहरूको प्र.अ. तथा सचिव भए रेखदेख गर्न थाले । पछि नयाँ शिक्षा योजना लागू भएपछि उनले व्यवसायिक शिक्षकका रूपमा नि.मा. दरबन्दीमा रहेर फुलबारीको स्कूलमा पढाउन थाले । उनी आफ्नो खेती भाइजवारीमा बसेर शिक्षा सेवामा लागे । उनले फुलबारीको भानु नि.मा. स्कूलमा प्र.अ. भएर पनि काम गरे । यसरी फुलबारीमा धेरै वर्ष काम गरेर उनले पछि धरुलेमा भएको अरुणोदय प्राथमिक स्कूलमा सरुवा भएर केही वर्ष त्यहाँ पनि प्र.अ. भएर पढाए । त्यसपछि उनी शनिश्चरे मा.वि.मा सरुवा भएर पढाउन थाले । २०४५ को दशकदेखि निवृत्त भइरहेकामै उनले शनिश्चरे मा.वि.मा निरन्तर रूपमा पढाए ।

सयोग कस्तो पर्न गयो भने वि.सं. २०१२/०१३ मा आठराइ स्थित संक्रान्तीको त्रि-मोहन स्कूलमा हामीलाई पढाउने काइलाउ र म एउटै स्कूलमा त्यो पनि भ्रष्टाचार स्थित शनिश्चरेमा एउटै स्कूलमा पढाउने गुरुबा बन्न पुग्यौं । गुरु चेला र काका भतिज भएर निकै वर्ष शनिश्चरे मा.वि. मा सेवा गर्थौं । प्र.अ. मोहन जोशी थिए । तर, उनले जहिले पनि काइलाउलाई आदर गरेर सदैव प्रेमले मामा भन्थे । एउटा प्रसङ्ग भन्थैपर्ने हुन्छ । काइलाउको शुरूको नाम धनपति थियो । पछि के भए हो पोखरी मा.वि. आठराइबाट एस.एल.सी परीक्षा दिदा नाम फेरेर विनोदकुमार ओली राख्नु भएछ । त्यसपछि एसएलसी त्यही नामबाट गरेको रहेछ । त्यसो हुँदा पछि सम्पर्कमा आएका मानिसहरूले उनलाई विनोद सरका नामबाट जाने । उनी निवृत्त हुँदा पनि त्यही नामबाट भए । होडा गाउँका वली परिवारमा लट्ठन हरिप्रसाद धनीमाणी गनिन्थे । उनका काइला छोरालाई बाबु कै सम्पत्तिले जीवन बित्दाउन र खान लाउन प्रशस्त पुग्दथ्यो । तर, काइलाउले बाबु कै सम्पत्तिमा जीवन बित्दाउन नचाहेर हुनुपर्छ । उनी शिक्षा क्षेत्रमा पछाडि परेको आफ्नो समाजमा आधुनिक शिक्षा दिन मै खुशी भए । त्यति मात्र होइन उनले शिक्षा पाएको बेलाको नेपालमा शिक्षित ब्यक्तिहरूको ज्यादै नै कम थियो । त्यो बेला उनले चाहेको भए निजामती, सैनिक, प्रहरी आदि जुनसुकै सेवामा जाँदा पनि सजिलै काम पाउँथे । तर, उनले अझानी समाजलाई ज्ञानी बनाउने बाटो नै रोजे । त्यतिबेला अहिलेको जस्तो शिक्षकलाई नियमितरूपमा बेतन दिने कुनै म्यारेटी थिएन । कहिले पाँच/छ महिनामा कहिले वर्ष दिनमा वेतन पाइन्थे । त्यो पनि तोकैको जति होइन । नाममात्रको वेतन पाइन्थ्यो । तर, हाम्रा काइलाउले त्यसको वास्ता गर्दैन थिए । कारण उनलाई खान लाउनको दुःख थिएन । जनताका छोराछोरीले शिक्षा पाउन र समाज शिक्षित होस भन्ने उनको व्यवहारमा भक्तिन्थ्यो । काइलाउ वि.सं. २०१२ बाट शिक्षकको रूपमा शिक्षा क्षेत्रमा प्रवेश गरे । जीवनको अधिकांश समय शिक्षक जीवनमै बिताए र वि.सं. २०५९ मा शनिश्चरे मा.वि.बाट निवृत्त भए । लगभग ९० वर्ष बाँचेका काइलाउले ४७ वर्षसम्म शिक्षकको रूपमा जीवन बिताएर नेपालको अशिक्षित समाजमा ज्ञानको ज्योति फैलाई शिक्षित बनाउने काम गरे ।

मैले सुने अनुसार काइलाउको पहिलो विवाह ६ वर्षको उमेरमा भएको थियो । होडा गाउँबाट भइँदै दुई दिनको बाटो हिँडेर यादरूप च्याङथापुका महाजन सेतु खरेलको नातिनी देवीप्रसादको छोरी भदशीलासित वि.सं. १९९६ सालमा भएको थियो । त्यसबेला काइलेमा ५ वर्षको मात्र हुनुहुँदो रहेछ । त्यतिबेला बाल विवाह भए तापनि केटीको उमेर नपुगी घरमा ल्याउने चलन थिएन । उमेर पुगेपछि मात्र मैतालु ल्याउने चलन थियो ।

काइलेमालाई मैतालु ल्याएपछि काकाहरू (प्रेमप्रसाद, धनपति र त्रैलोक्य)लाई भात पकाउने, लुगा धुने आदि जस्ता घरभित्रका काममा सहयोग गर्न उनीहरू पढीरहेको ठाउँ इलाम गोलाखर्क काइली फुफू धनमायाको घरमा होडाबाट जानुभइ काइल्यमाले केही समय इलाममा बिताएको थियो । काइला बाले पढी सकेपछि होडा घरमै गएर सासु-ससुरालाई रिभाएर काइलेमा बसेको थाहा पाइन्छ । पछि काइलाउ छुट्टिएपछि मूल घर नजिकैको लट्ठन हरिप्रसादले बनाएको नयाँ घरमा धेरै वर्ष बिताएर खेतीपाती गर्दै सन्तानहरू हुकाउने काम काइलेमाले गरिन । काइलाउ भन्ना पाराखोपीमा शिक्षक जीवन बित्दाउँदै खेती गर्दैगर्दा काइलेमाले आफ्ना छोराछोरीहरूलाई राम्ररी हेचाह गरेर हुकाउने काम गरिन् । उनी पढ्ती तीन भाइ छोरोहरू मध्ये माइलो छोरो २ वर्षको उमेरमा बितेको हुनाले हाल मोहनप्रसाद, दिपक(चुडामाणि) र छोरीहरू सावित्रा, शर्मिला, भीमा र चन्द्रा जन्मेकामा आजसम्म सबै सकुशल छन् । तर, काइल्यमा भदशीलाको वि.सं. २०६२ सालमा ७२ वर्षको उमेरमा मधुमेहको रोगबाट आफ्ना पतिका काखमा निधन भयो । यता काइलाउ भाइ पाराखोपी भाइजवारीमा खेतीमा बसेर शिक्षक भइरहेको अवस्थामा इलाम गोलाखर्कका नन्दप्रसाद शिवाकोटीको बहिनीसित दोस्रो विवाहा गरेको थिए । उनीबाट दुईवटा छोरा जन्मिए तापनि जेठो छोरा पाँच महिना कै हुँदा बितेकाले यसपछि छोरीहरू गीता र रीता त्यसपछि कान्छो छोरा प्रकाश जन्मेका थिए । सानी काइल्यमाले पनि २०४६ सालमा नै आफ्नो पतिका काखमा देह त्याग गरिन् । यसरी दुई-दुई वटी श्रीमतीलाई गुमाएर विदुर भएर उनी धेरै वर्ष छोरा-बुहारीको अभिभावकत्वमा रहेर उनीहरूकै साथ रहे ।

लट्ठन हरिप्रसादको दुई गुडबाट जम्मा सात भाइ छोरा र नौ बहिनी छोरी भए । उनीहरू मध्ये छोराहरूमा साइँ शान्त स्वभाव र सदैव हँसमुख रहने काइलाउ नै थिए भने मलाइ लाग्छ । त्रि-मोहन हाई स्कूलमा पढाउदादेखि वास्तवमा मैले थाह पाएका काइलाउ जीवनको अन्त्यसम्म उस्तै शान्त स्वभावका थिए । शनिश्चरे पाराखोपीको नेपाल स्टोरमा म विराटनगरबाट छुट्टीमा आउँदा उनी सितै दुई-तीन महिना एउटै कोठामा सुत्ने र एउटै भान्सासा खाने गर्दथ्यौं । भात खाने निकै जना भए पनि उनी सदैव हसिलो खुशिलो देखिन्थे । उनको दैनिक जीवन अत्यन्त सादा थियो । विहाज ४.३० मा उठेर नित्य कर्म गर्दथे । नुहाउनु उनको नित्य कर्म नै थियो । आफ्नो नित्यकर्म गायत्री मन्त्र जनुन र जनैका शिवा समातेर मन्त्र जप गर्ने कार्य उनी गर्दथे । पाराखोपी सबै सदस्यलाई उनी उमेर अनुसार श्रद्धा र प्रेम गर्दथे । उनी जेठा लट्ठन रामचन्द्रका नाति थिए । हाम्रा बाहुर भाइ साइँला सुबेदार काशीनाथका नाती थिए । तर, उनीहरूका बीचमा साँखु वै दानुभाइको जस्तो प्रेम र सम्बन्ध थियो । वडादरसैमा सबै जना हाम्रा बाको हातको टाकीको थान आउँथे । त्यसमा पनि काइलाउ विशेष घर भा सित गुरुलिम हुन्थे । उनी भन्दथे- 'दर्शोको दही-चिउरा र पक्कु मासु खान गरीघर दाइ कै घर हो' उनी हँसैदै खाँथे र साइँलाउहरूलाई पनि हसाउँथे । वि.सं.२०३१/०३२ तिर हाम्रा गैरीघरमा बाहुरको संगोलको फोटो हाम्रा भाइ कृष्ण (रामु)ले लिचेको काइलाउको घरमा अर्बै टाँगिएको छ । त्यो दुर्लभ फोटो मैले पनि सुरक्षित राखेको छु ।

म थुलाबारी माविबाट सरुवा भए शनिश्चरे माविमा आउँदा उनी धेरै खुशी भए । कारण उनका धेरै छोरीहरू र छोराहरू शनिश्चरे माविमा पढ्थे । आफ्नो भतिजो शिक्षक भएर आएकोले आफ्ना सन्तानहरूको राम्रो रेखदेख हुन्छ र पढाइ पनि राम्रो हुन्छ भन्ने उनको सोचाइ थियो । त्यो बेला उनी भने फूलबारीको भानु नि.मा.मा पढाउँथे । शर्मिला लगायत उनी मुनीका सबै भाइ बहिनीहरूले शनिश्चरे माविमा पढे । एक समय शनिश्चरेको पाराखोपीमा काइलाउहरूको निकै ठूलो चहलपहल थियो । छ जना दाजुभाइहरूका आ-आफना घर थिए । उनीहरूको बसाइ एउटै कम्पाउन्ड जस्तो थियो । लट्ठन बाको पहिले नै स्वर्गावास भइसकेकाले लट्ठनी आम् (तुलसादेवी)लाई पनि पाराखोपी कान्छा छोरा बेदान्धि कै घरमा ल्याएको थियो । आफ्ने सुनका गहना लगाएर सदैव सिगाएर छ भाइ छोरा र नजिकै भएको काइली छोरी (धनमाया)का घरमा खुशीले रमाएर वरपर गर्ने गर्थिन् । अरु काकाहरू कता-कता काममा गएको भए पनि काइलाउ स्कूलको काम सकिएपछि आमासित हुन्थे । त्यो बेला काइलाउले



देखाएको मातृ देवो भवः अवर्णनीय थियो । भन्नु चाडबाडको बेलामा त उनका सबै छोराछोरीहरू नाति-नातिनीहरूको भीडले आमैको स्वागत गरेको दृष्य हेर्न लायक हुन्थ्यो । त्यसमा पनि काइलाउको परिवारको आमाप्रतिको सेवा अलग्गै भक्तिन्थ्यो । मातृदेवो भवः भन्ने आर्थ वाणी पढ्ने उनले पालना गरेको थियो । दाजुभाइ, छोराछोरी, भतिजा-भतिजी इष्टमित्र छरछिमेकी सबैलाई यथायोग्य सम्मान, माया र प्रेम गर्ने ब्यक्ति थिए उनी । शनिश्चरे माविमा पढाउँदा उनी सबै सरहसँगै मिल्दथे । त्यसमा पनि छत्रमणि ढकाल र कृष्ण शिवाकोटीसित ख्याल ठड्डा र हसीमजाक पनि गर्ने गर्थे । मलाइ भने पुत्र व्यवहार गरेर सरोज भन्थे । सर्वै तिमी भनी सम्बोधन गरेर बोलाउँथे । प्र.अ.मोहन जोशी उनलाई विनोद मामा भन्थे । सबै टिचर स्टाफसित राम्रो व्यवहार थियो । विद्यार्थीहरूलाई नकुटी आधुनिक पाराले पढाउँथे । विद्यार्थीहरू विनोद सर भनेर आदर गर्थे । पढाइ सम्बन्धी लामो अनुभव भएकाले विद्यार्थीहरूलाई राम्ररी र बुझिने गरी पढाउँथे । काइलाउको सामाजिक ब्यक्तित्व सारे राम्रो थियो । गाउँघरमा मरिमरमा हुँदा मलामा जाने, थलामा जाने सिदा पुऱ्याउने आदि काम आफैँ उपस्थित भएर गर्दथे । त्यसमा पनि ओली परिवारमा परेको दुःखमा त उनको अनिवार्य उपस्थिति रहन्थ्यो । वि.सं. २०३९ को असोज महिनामा हाम्रा बाबु जगन्मणि ओली घुलाबारी निन्दा पारी ठुलाइको घरमा सारे बिरामी हुनु भयो । त्यो थाह पाएर लट्ठनी आम् समेत सबै काकाहरू हाम्रा बालाई हेर्न गए । हेरे सबै फर्किए पनि काइलाउ भने हाम्रा बालाई सँगै बसे । पुराना बार्तागत गरे । त्यही रात हाम्रा बाको चोला उठ्यो । काइलाउले हामीलाई सम्झाए । हाम्रा बासित उनको आत्मीय प्रेम थियो ।

हाम्रा विनोद काइला बा रुयौँ, पैसा बा धन सम्पत्तिलाई धेरै महत्त्व दिँदथे । उनी अशक्त र गरीब परिवारका नानीहरूलाई पढ्न प्रोत्साहन गर्ने र आर्थिक सहयोग गर्दथे । उनले भापा जिल्ला ओली वंश सम्बन्ध समितिमा एटा गण्डा गरेर विपन्न तथा जेहेन्दार विद्यार्थीका लागि छत्रवृत्तको व्यवस्था गरेका छन् । त्यस्तै शनिश्चरे बहुमुखी क्याम्पसमा केही रकमको अक्षयकोष खडा गरेर त्यसको व्याजबाट छत्रवृत्त दिने व्यवस्था गरेका छन् । उनी जहिले पनि नेपालको शिक्षा क्षेत्रको उन्नयनका लागि आफ्नो क्षमताले भ्याएसम्म आर्थिक सहयोग गर्न तत्पर रहन्थे । उनकै अशाल शिक्षा र गुणका कारणले आज उनका सन्तानहरू पनि नेपाली अशिक्षित समाजलाई शिक्षित बनाउन आ-आफ्नो क्षमता अनुसार काम गरिरहेको छन् ।

देश-विदेशको भ्रमणमा भारतका विभिन्न सहरहरू काइलाउले घुमे । तीर्थ त्रत मठमन्दिरहरूमा नेपाल बाहेक भारतका केदारनाथ, बद्रीनाथ, गङ्गोत्री, जमुना, काशी गथा आदि आदि स्थानको दर्शन र भ्रमण गरे । जीवनको उत्तरार्धमा छोप दीपक खुहारी सरिता अमेरिकामा रहेकाले बाको अमेरीका भ्रमण गराए । उनी केही दिन अमेरीका बसेर फेरि आफ्ने पाराखोपीको घरमा आएर जीवनको अन्तिम समय बिताए । आफ्नो कान्छो छोरा प्रकाश बुहारी जिनाका सेवामा रहेका बेलामा २०७९ साल कार्तिक ३० मा आफ्ने निजी निवासमा ८९ वर्षको उमेरमा उनको चोला उठ्यो । जेठा छोरा मोहन लगायत सबै छोराछोरीहरू नाति-नातिनाहरू छोरी-ज्वाइँहरू, इष्टमित्रहरू भेला भएर पवित्र कनकाई माईमा उनको दाह-संस्कार गरियो । गुणी ब्यक्ति, शिक्षासेवी ब्यक्तिको निधनमा उनको परिवार रोयो । इष्टमित्र रोए । उनको पूरै विद्यार्थी शौं । शनिश्चरे पाराखोपी बजार रोयो । शनिश्चरे मावि, फूलबारी मावि अरुणोदय प्रावि सबै रोए । अम्मर आत्माप्रति श्रद्धाञ्जली अर्पण गरे । म पनि हाम्रा शिक्षासेवी काइला बाको निर्वाणमा अवाक भए । पीरमा डुबे । भाइबहिनीहरू प्रति समवेदना व्यक्त गरे र अम्मर आत्माप्रति श्रद्धासुमन व्यक्त गरे । आदरणीय काइला बा प्रति सदाका लागि विदा भन्दै उनीप्रति केही शब्द श्रद्धाञ्जली व्यक्त गरे । अब होडाले जन्माएको हसिलो अनुहार भएको शिक्षासेवी ब्यक्ति हामी माफ शशरीर कहिल्यै देख्न पाइँदैन । सम्झनामा मात्र काइला बा अन्त्यमा यिनै शब्दका साथ श्रद्धाञ्जली व्यक्त गर्दै विदा लिन्छु । सदाका लागि विदा काइला बा !

खेलमैदान निर्माण कार्य अलपत्र, खेलकुदका गतिविधि ठप्प

पाँचथर, साउन २५ । पाँचथरको सदरमुकाम फिदिममा रहेको फिदिम मावि खेलमैदान निर्माण कार्य अलपत्र भएको छ । खेलमैदान नहुँदा यहाँ आयोजना हुने खेलकुदका गतिविधि ठप्प भएका छन् । फिदिम नगरपालिका-१ फिदिम बजारको मध्यभागका अवस्थित खेलमैदानमा अहिले कतै भारपात उभिएको छ त कतै पानीको आहाल भएको छ । विगतमा



नियमित खेलकुद प्रतियोगिता तथा अभ्यास सञ्चालन हुने खेलमैदान अहिले एक भागवाट अर्कोतर्फ पार गर्न समेत नसकिने भएको छ । फिदिम माध्यमिक विद्यालयको स्वामित्वमा पुरानो खेलमैदानलाई ३० वटा सटर रहेको व्यापारिक स्थल, प्यारफिट, रिटेनिड पखाल, कार्यालय भवन, चेञ्जड कोठा र प्रवेशद्वार निर्माण गरी स्तरवृद्धि गर्ने योजनासहित

निर्माण थालनी भएको थियो । तर, निर्माण कम्पनीले गत वर्षदेखि बिना कारण निर्माण कार्य रोकेपछि खेलमैदान अलपत्र भएको हो । यहाँ व्यापारिक स्थलका लागि सटर बनाउने काम आधा सम्पन्न गरेर छोडिएको छ भने कार्यालय भवन निर्माण शुरू नै भएको छैन । वि.सं. २०७७ माघ १२ गतेदेखि निर्माण थालिएको खेल मैदान पीएस/किरातेश्वर/मैनाचुली

जेभीले रु. १० करोड ७९ लाख ८७ हजार सात सय ८१ मा टेक्का लिएको थियो । १७ महिनामा निर्माण कार्य सम्पन्न गर्ने सम्झौता भए पनि कोभिड-१९ संक्रमण महामारी लगायतका कारण देखाएर पटक-पटक करि २०८० असार मसान्तसम्म म्याद थप गरिएको थियो । शुरुवातमा नियमित काम गरेको निर्माण कम्पनीले करिब ४० प्रतिशत कार्य सम्पन्न भएपछि अलपत्र छोडेको छ ।

सडक भासिँदा
पौवादुडवासीलाई सास्ती



भोजपुर, साउन २५। भोजपुरमा वर्षात्का कारण पहिराले सडक भासिँदा तिवारी भन्ज्याङ-मानेडाँडा-अधेरीघाट सडक अवरुद्ध बनेको छ।

मध्यपहाडी लोकमार्गको भोजपुर-लेगुवा सडकखण्ड अन्तर्गत तिवारी भन्ज्याङघाट अधेरीघाट छुट्टने शून्य विन्दुमा सडक भासिएका कारण यातायात सञ्चालनमा समस्या भएको हो। मध्यपहाडी लोकमार्गसहित अधेरीघाट छुट्टने स्थानमा करिब दुई सय मिटर सडक भासिएको पौवादुडमा गाउँपालिकाका प्रमुख प्रशासकीय अधिकृत नवीन भट्टराईले जानकारी दिए। पत्रेवाङ्गारमा सडक भासिँदा गाउँपालिकावासीको दैनिकी कष्टकर बनेको उनको भनाइ छ। पहिरोका कारण सडक भासिँदा रु. दुई करोड बढीको क्षति भएको उनले जानकारी दिए।

सरोकारवाला पक्षको उपस्थितिमा यहाँको स्थलगत अनुगमन गरेर क्षतिको विवरण सम्बन्धित निकाय पठाउने काम गरिएको प्रशासकीय अधिकृत भट्टराईले जानकारी दिए। तिवारी भन्ज्याङ-मानेडाँडा-अधेरीघाट सडकमा क्षति भएको विषयमा कार्यपालिका बैठक बसेर पुनःनिर्माणका लागि सघीय र प्रदेश सरकारसँग बजेट माग गर्ने निर्णय गरिएको पौवादुडमा गाउँपालिका अध्यक्ष किरण राईले जानकारी दिए। गाउँपालिका केन्द्र हुँदै अधेरीघाट जोड्ने मुख्य सडक अवरोध भएकाले सघीय सरकारको पनि यसमा ध्यान जानुपर्ने अध्यक्ष राईको भनाइ छ।

सडक अवरोध हुँदा पौवादुडमा गाउँपालिकाका छ वटाध्ये पाँच वडामा यातायात सञ्चालनमा समस्या भएको उनको भनाइ छ। सडकका कारण यहाँका वडा नं. २ तिवारीभन्ज्याङ, वडा नं. ३ च्याङ्गे, वडा नं. ४ वास्तिम, वडा नं. ५ सानोदुम्मा र वडा नं. ६ टुलुदुम्माका नागरिक प्रत्यक्ष समस्या परेको अध्यक्ष राईले जानकारी दिए। सडक भासिएको स्थानको संस्कृति पर्यटन तथा नागरिक उड्डयनमन्त्री सुदन किरातीले स्थलगत अनुगमन गरेको छ। यातायात सञ्चालनमा समस्या रहेकाले भौतिक पूर्वाधार तथा यातयात मन्त्रालयमा सडक चाँडो मर्मत गर्नका लागि जानकारी समेत गराए।

अमेरिकामा शताब्दीयताकै घातक डढेलो

फ्लोरा, साउन २५। अमेरिकाको हवाई राज्यस्थित ऐतिहासिक सहर लाहेनालाई ध्वस्त पार्ने गरी भएको वन डढेलोमा ९३ जनाको मृत्यु भएको हालसम्म पुष्टि भएको छ। तर, यो संख्यामा 'उलेख्य वृद्धि' हुन सक्ने बताइएको छ। यो घटनालाई अमेरिकामा एक शताब्दीयताकै सबैभन्दा घातक डढेलो ठानिएको छ।

मृतकको पहिचान गर्ने कार्य जारी रहेकाले शनिवार हवाई राज्यका गभर्नर जोस ग्रीनले मृतकको संख्या 'उलेखनीय' रूपमा बढ्न सक्ने चेतावनी दिएका छन्। आगोबाट जोगिन भागेका कयौं बेपत्ता छन् भने सयौं मानिसहरू माउन्टस्ट्रिथ आश्रय स्थलमा वसिरहेका छन्। 'यो निकै चुनौतिपूर्ण दिन हो' -ग्रीनले भने। 'यो हवाईले भोगेको अहिलेसम्मकै सबैभन्दा विध्वंसकारी प्राकृतिक विपद् हुनेछ' -उनले भने। 'हामी अहिले केवल बाँचिरहेकाहरूलाई सहयोग गर्न सकौं। अब हाम्रो ध्यान सकेको खण्डमा मानिसहरूको पुनर्मिलन गराउन, उनीहरूलाई आवास तथा स्वास्थ्य सेवा प्रदान गर्न र त्यसपछि पुनर्निर्माणमा केन्द्रित हुनेछ।'

यस डढेलोवारे पूर्व चेतावनी प्रणालीको प्रयोग गरिएको थियो वा तिनीहरूमा कुनै समस्या आएको थियो भन्ने कुरा स्पष्ट हुन सकेको छैन। अधिकांश मानिसहरूले वीबीसीसँग आगोको बारे पूर्व सूचना नदिइएको बताएका छन्।

राज्यका महान्यायाधिवक्ताले अधिकारीहरूले यस घटना माथि कसरी प्रतिक्रिया जनाए भन्नेबारे 'व्यापक समीक्षा' गरिरहेका छन्। हवाईको दोस्रो कंग्रेसनल डिस्ट्रिक्टका प्रतिनिधि जिल टोकुडाले आइतवार वीबीसी वर्ल्ड सर्भिसको न्युजआवर कार्यक्रममा 'गम्भीर प्रश्नहरू' सम्बोधन गरिन आवश्यक रहेको बताइन्।

'यो विषय परिस्थितिमा सबैलाई रिस उठ्नुको कारणहरू छन् र हामी सबै जवाफ चाहन्छौं' -टोकुडाले भनिन्। उनले आफ्नो लाहेना भ्रमण 'हृदयवादारक' भएको पनि उल्लेख गरिन्।

'त्यस ठाउँसँग जोडिएका धेरै यादहरू छन्। त्यही ठाउँमा मानिसहरूले परिवार र साथीभाइ गुमाए। कतिपय त अझै पनि आफ्नो प्रियजनको खोजी गरिरहेका छन्।'



सयौं मानिस सम्पर्कविहीन
डढेलो अहिले धेरै हदसम्म नियन्त्रणमा आइसकेको छ। यद्यपि ध्वस्त भएको लाहेनासहित वरपरका टापुका केही भागमा डढेलोलाई पूर्णरूपमा निभाउने प्रयास जारी छ।

अधिकारीहरूले टापुको तटीय क्षेत्रको बाँकी भागमा खोजीको प्रयास तीव्र बनाएका छन्। विशेषगरी भग्नावशेषमूनि हुन सक्ने शवहरूको सङ्केत खोज्न प्रशिक्षित कुकरहरूको प्रयोग गरिएको छ।

माउन्टस्ट्रिथ प्रमुख जोन पेलेटिअरका अनुसार हालसम्म प्रहरीले खोजी गर्नुपर्ने क्षेत्रको तीन प्रतिशत भाग मात्र समेटिएको छ। 'हामी मध्ये कसैले पनि अहिलेसम्म क्षतिको आकार बुझ्न सकेका छैनौं' -उनले भने।

फेडरल इमरजेन्सी म्यानेजमेन्ट एजेन्सी (एफईएमए)का वरिष्ठ अधिकारी जेरेमी ग्रीनवर्गले वीबीसीलाई बताए अनुसार सहरमा खोजी तथा उद्धारकर्मी र अग्नि नियन्त्रकलाई थप सहयोग पठाइएको छ। 'पहिलो प्राथमिकता भनेकै बाँचेकाहरूको सुरक्षा हो' -उनले भने।

वन्दा कतिपय पीडितहरू आक्रोशित बनेका छन्। प्यासिफिक डिजास्टर सेन्टर (पीडीसी) र एफईएमएका अनुसार माउन्टस्ट्रिथ पुनर्निर्माणका लागि पाँच अर्ब ५० करोड अमेरिकी डलर लाग्ने अनुमान गरिएको छ।

हेलिकप्टर पाइलट रिचर्ड ओल्स्टेनले माउन्ट माथि उडान भरेपछि वीबीसीलाई बताए अनुसार बन्दरगाहमा रहेका अधिकांश ढुङ्गाहरू पनि जलेका र ढुबेका छन्। 'ऐतिहासिक भवनहरू, चर्च, मिसनरी भवन आदि सबै ध्वस्त भएका छन्' -उनले भने- 'मुख्य पर्यटक क्षेत्रका सबै पसल तथा रेस्टुराँहरू, ऐतिहासिक गल्ली र सबै थोक खरानी भएका छन्।'

केका कारण फैलियो डढेलो ?
यसअघि वीबीसीका नदिन युसिफले आँधी र सुख्खा मौसमका कारण त्यहाँ लागेको आगो तीव्रगतिमा फैलिएको जनाएका थिए।

माउन्ट टापुसहित हवाईको ठूलो भू-भागमा भएको खडेरीका कारण पनि डढेलो लागेको हो। यूएस ड्राउट मोनिटरका अनुसार राज्यको लगभग १४ प्रतिशत भाग गम्भीर वा मध्यम खडेरीमा परेका छन्।

त्यस्तै हवाईको ८० प्रतिशत भाग असामान्यरूपमा सुख्खा भएको स्थानका रूपमा वर्गीकृत गरिएको छ। गत महिना न्याशनल वेदर सर्भिसले माउन्टका भाडीहरूमा आगलागी भएको र केही समयका लागि गम्भीर बन्द भएको उल्लेख गरेको थियो। पूर्वानुमानकर्ताहरूले 'यस वर्षको सुख्खा याममा डढेलोको जोखिम उच्च रहेको' चेतावनी दिएका थिए।

हवाईका केही भागहरू त्यहाँ रैथाने बाहेकका घाँसले ढाकिएका छन्। जुन स्थानीय वनस्पतिहरू भन्दा बढी जलनशील छन् भन्ने कुरामा वैज्ञानिकहरूको ध्यानकर्षण भएको छ।

ती घाँसहरूमा सुख्खा अवस्थाका कारण एक फिन्कोसँगै आगो फैलन सक्छ। डढेलो शुरु हुनुअघि नै माउन्टमा अधिक तापमान, निकै कम आर्द्रता तथा तीव्र हावाका कारण आगलागीको जोखिम रहेको चेतावनी दिइएको थियो। गत साता मङ्गलवार हवाईको तटीय क्षेत्रमा बज्रिएको 'डोर' आँधीले आगोको ज्वालालाई फैलिन मद्दत गरेको थियो।

ब्राउनसुगरसहित
दुई जना पक्राउ



मोरङ, साउन २५। विराटनगर महानगरपालिका-१५ एक नम्बर हाटवाट ब्राउनसुगर जस्तो देखिने पदार्थसहित दुई जना पक्राउ परेका छन्।

करिब आठ सय मिलिग्रामसहित सुनसरी धरान उपमहानगरपालिका-८ वस्ने १९ वर्षीय सविन विकसहित दुई जनालाई प्रहरीले पक्राउ गरेको छ। लागूशोधन नियन्त्रण ब्युरो विराटनगरबाट खटिएको प्रहरीले भारतबाट नेपालतर्फ पैदल आउँदै गरेका उनीहरूलाई उक्त पदार्थसहित पक्राउ गरेको कोशी प्रदेश प्रहरी कार्यालय विराटनगरले जनाएको छ।

कागजपत्र
हराएको सूचना

मिति २०८००३१० गते धरानबाट वित्तमोड आउने क्रममा मेरो नेपाली नागरिकताको प्रमाणपत्र र राहदानी हराएको हुँदा पाउनुहुने महत्त्वभावले नजिकको प्रहरी कार्यालय वा निम्न ठेगानामा सम्पर्क गरिबिनुहुन अनुरोध गर्दछु।

नाम :- सिरकुमार लिम्बू
साविक ठेगाना :- अनारमनी-३, फापा
हालको ठेगाना :- वित्तमोड-५, फापा
राहदानी नं. :- १२३३१५९१
नागरिकता नं. :- ०२ ३५३७
सम्पर्क नं. :- ९८२६३०२३१२

बित्तमोड, साउन २५। नेपाल दशनामी समाजको संस्थागत रुपमा तयार गरिएको पहिलो दशनामी गान सार्वजनिक भएको छ। पहिलो पटक नेपाल दशनामी समाजले तयार गरेको दशनामी गान 'दशनामी युट्युव' च्यानल मार्फत सार्वजनिक गरिएको हो। नेपाल दशनामी समाजका केन्द्रिय उपाध्यक्ष हिमाल गिरीको रचना रहेको गानमा

साफा सेफ्टी ट्याङ्की तथा टल सरसफाई
फापाभाँ म्याकुम सिस्टमको टुलु ट्याकीमा सफाई गरिने छ।
विशाल हरिजन
९८२४९९०४६२, ९७४५२६०८२५
९८१४९९३७१२, ९८४२६७७८५५

सेफ्टी ट्याकी सफा गर्नु परेमा हामीलाई सम्पर्क गर्नुहोला।
फापा सेफ्टी ट्याकी तथा टल सफाई
विशाल हरिजन
९८२४९९०४६२, ९७४५२६०८२५
९८४२६७७८५५, ९८४२६७७८५५

संगीत बाबुल गिरीले दिएका छन्। कर्णराज गिरी, बाबुल गिरी, मनु पुरी र अस्मिता भारतीको स्वर रहेको दशनामी गान अकोस्टिक स्टुडियो नक्साल काठमाडौंमा रेकर्डिङ गरिएको हो। दशनामी राष्ट्रिय गान तथा दशनामीको संस्थागत *dasnamisamaj* च्यानलमा गएर स्क्राइब, शेयर, लाइक र कमेन्ट गरिदिनु सम्पूर्णलाई आग्रह गरिएको छ।

इ-साइकल र स्कुटी
व्याटीबाट चल्ने स्कुटी र साइकल
100 KM Mileg. - Rs. 10
विशेष छुट्टमा
Rs. 65,000/- विशेष छुट्टमा
Rs. 1,50,000/-
जिटेक तराजू & ई-साइकल पसल
पुरानो भद्रपुर रोड, बित्तमोड
9817949745, 9802742456

विशेष उपचार अब बित्तमोड आर्युवेदमा
डा.ड. कम्मर, गर्दन, प्यारालाइसिस, पायस, फिस्टुला, म्यास्टिक, पित्तस, कोलेस्ट्रॉल, पत्थरी, जन्डिस लगायत सम्पूर्ण रोगको उपचार।
सम्पर्क :
बित्तमोड आर्युवेद एण्ड फिजियोथेरापी सेन्टर
बित्तमोड, राजगड स्ट्रेण्ड बसिण
फोन: ०२३-५३२३६६, ५९०१६६, मोबाइल: ९८०९००२३१२

हाडजोर्नी तथा नसाका समस्याहरूको सफल उपचार
पूर्वाञ्चलकै पहिलो तथा एकमात्र फरक विक्रित्साको उपचार स्पाक पूर्वाञ्चल अस्पताल बित्तमोड फापाहाडजोर्नी तथा नसाका बिरामीहरूको सफल उपचार।
जॉच तथा उपचार हुने समस्याहरू
- गर्धन, डाइ, कम्मर दुख्ने, डिस्स प्रोल्याप्स, नसा च्यापिएको, हड्डी खिडिएको
- बाथ रोग, युरिक एसिड बढेको, आर्थराइटिस, जोर्नी दुख्ने, जोर्नी जाप भएको
- शरीर कमजोरपार्ने, पोल्ने, लाटो हुने, कम्मर, प्यारालाइसिस तथा हिड्न गाह्रो हुने शरीरको एक वा दुबै भाग नचल्ने, मुख बाड्निएको बिरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।
स्पाक पूर्वाञ्चल अस्पताल, कनकाई रोड
नेपाल टेलिकम पूर्व बित्तमोड, फापा (फोन : ०२३-५३०१२३, ९८०३५४९१९१)

THAKUR POLYCLINIC
सहिद गङ्गालाल राष्ट्रिय हृदय केन्द्र काठमाण्डौंबाट वरिष्ठ नुटुरोग विशेषज्ञ सेवा।
डा. रविन्द्र सिमखडा
MD (Internal Medicine) / DM (Cardiology)
अब बित्तमोडमा आउने छिन्
यहाँ मदी २ गते, शनिबार बिहान ८.०० देखि १२.०० बजे सम्म के टपाईलाई तलका मध्ये कुनै समस्या भएको छ ?
- रगतचाप बढ्ने - मुटुको बाध
- मुटुको हुड्कडुकी बढ्ने - छाति दुख्ने
- श्वाश फूल्ने - याति गिदा नलाग्ने
- ऊठालो चढ्न नसक्ने - मधुमेह
- बाध - थाईराईड
- मुटुको चालमा गाडवड
अग्रिम बुकिङ्का लागि सम्पर्क नं.
THAKUR POLYCLINIC
Birtamode-1, Jhapa, Nepal (Opposite of Paschim Bus Stand)
(+977)023-590008 (+977)9817964771

ताप्लेजुङ-पाथीभरा सफल यात्रा
बित्तमोडबाट फिदिम, ताप्लेजुङ हुँदै पाथीभरा मन्दिरसम्म साथै थेचम्बु, मेमेडसम्मको सफल यात्राका लागि हामीलाई सम्झनुहोस्।
ताप्लेजुङ पाथीभरा काउन्टर
मो. ९८०३२५०४७२, ९८०१३६४०९३

उच्च गुणस्तर सुलभ मूल्य
सयपत्री बालुवा प्रशोधन उद्योग
यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुलभ मूल्यमा पाइनुका साथै तुरुन्त डेलिभरी समेत गरिन्छ।
सम्पर्क :
९८०४९५४४००
९८६६२४४६६
अर्जुनधारा न.पा.-४ फापा

THAKUR POLYCLINIC
वरिष्ठ सुगर. प्रेसर तथा किडनी रोग विशेषज्ञ
DM (NAMS, Bir Hospital), MD (KU), Consultant Physician & Nephrologist
डा. गौरव क्षेत्री (NMC 9060)
आउने समय
मदी ०२ गते, शनिबार. दिउँसो १.०० बजेपछि
गुणौला रोगको लक्षणहरू:
- पिसाबमा किज धेरै हुने - खोकी लाग्ने
- पिसाबमा रगत वा कालो पिसा - ब्लड प्रेसर बढ्ने
- जस्तो वा दूधजस्तो सेतो हुने - खान नजान्छने
- शरीरमा ताकत नहुने - जोर्नीहरू दुख्ने
- खकान गहुसुस हुने - खकारमा रगत देखिने
- सास फेर्न गाह्रो हुने - खुट्टा र शरीर फुलिने
- खुट्टा र शरीर फुलिने - अस्थि कमजोर हुने
अग्रिम बुकिङ्का लागि सम्पर्क नं. सबजसुहोस्।
THAKUR POLYCLINIC
Birtamode-1, Jhapa, Nepal (Opposite of Paschim Bus Stand)
(+977)023-590008 (+977)9817964771

मेघ (यु. वे. यो. ला. लि. लु. ले. लो. आ) - स्वास्थ्य प्रतिकूल बन्नेछ, मन अशान्त रहने छ, छोटी दूरीको कष्टकर यात्रा हुने सम्भावना रहेको छ, खानपानमा विशेष ध्यान दिनुहोला।
बृष (इ. उ. ए. ओ. बा. बि. बु. बे. बो.) - अनावश्यक भन्फटमा परिन सक्छ, धर्मकर्ममा रूची बढेर जानेछ, काम शुरूवात गर्नुअघि कुल देवताको सम्झना गर्नुहोला, नयाँ कामको खोजीमा समय बित्नेछ।
मिशुन (का. कि. कु. घ. ड. छ. के. को. हा) - खर्चको मात्रा बढेर जानेछ, टाउको सम्बन्धी समस्या बढ्न सक्छ, मन अशान्त रहनेछ, आफन्तको सहयोगले गरेको काममा सफलता मिल्नेछ।

कर्कट (हि. हु. हे. हो. डा. डि. डु. डे. डो) - सन्तानबाट राम्रो खबर सुन्न पाइने छ, लामो दुरीको यात्रा हुनेछ, खानपानमा ध्यान दिनुहोला, हतारको निर्णयले काम विग्रन सक्छ, आम्बानीको लागि कडा परिश्रम गर्नुपर्नेछ।
सिंह (मा. मि. गु. मे. मो. टा. टि. टु. टो) - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिल्नेछ, मन हार्पत हुनेछ।
कन्या (टो. प. पि. पु. ष. ण. ठ. पो. पो) - बोलिमा विचार पुऱ्याउनु होला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

तुला (र. रि. रु. रे. रो. ता. ति. तु. तो) - उत्तराद्रपछि काम बन्ने योग रहेको छ, दिगो फाइदा हुने काम प्रारम्भ गर्ने समय रहेको छ, आफ्नो लाभश्रपति अरूले दावी गर्न सक्छन्, धैर्य रहनुहोला।
बृश्चिक (तो. ना. नि. नु. ने. नो. या. यि. यु) - पराक्रम बढ्ने योग छ, दिगो फाइदा हुने कामहरूको शुरूवात हुनेछ, आयआर्जनको स्रोत बढ्नेछ, माया-प्रेमको डोरो काँसलो भएर जाने योग रहेको छ।
धनु (ये. यो. भ. मि. गु. घ. फा. ट. ने) - समय सामान्य रहेको छ, खर्च बढेर जानेछ, काम सफलता नहुँदा मन खिन्न रहला, स्वास्थ्यमा गडबडीको योग रहेको छ, खानपानमा विशेष ध्यान दिनुहोला।

मकर (मो. ज. जि. खि. खु. खे. खो. गा. गि) - तपाईंको मन अशान्त र निराश रहन सक्छ, गुप्ताङ्गमा समस्या देखापर्न सक्छ, व्यवहार धान्न नसकेर मन चिन्तित रहला।
कुम्भ (गु. मे. गो. सा. सि. सु. से. सो. दा) - बुद्धिको उपयोगले विद्या तथा धन आर्जन गर्ने समय रहेको छ, आफ्नो विचारले धेरैलाई प्रभावित बनाउन सकिनेछ, शुभ खबर सुन्न पाइने छ।
मिथुन (दि. धे. थ. भ. ज. दे. दो. व. चि): समयमा हौस नपुग्नाले व्यवहारमा पछि परिएला, आफ्नाबाट टाढिनुपर्ने स्थिति आउन सक्छ, अवसरका लागि निकै दौडधुप गर्नुपर्ने समय रहेको छ।